

जाओ कुंवरु दशरथ महाराज खे ।

वाधायूं साईं अमां सारे समाज खे ॥

सजे अवध में आनंद छायो श्री वशिष्ठ आ घर पधारियो

कृपा करे जंहि रखियो राजन जी लाज खे—वाधायूं ॥

राणियूं ऐं राजा बालुक पाए फूलियूं खुशियुनि में कीन समाए

लुटे खजानो सभु पूरो कयो काज खे ॥

दान वठी थिया दाता बिखारी लुटाई उन्हनि बि सम्पति सारी

साहिब सुख लाइ कयो हर्ष सां हाज खे ॥

गीत सहेलियुनि सुन्दर गाया आरती मंगल थाल्ह सजाया

मगनु थिया खणी साजींदड़ साज खे ॥

देव देवियूं आकाश खां आया उचारे जै जै गुल बरिसाया

निर्भउ थिया द्रिसी सभु गरीब निवाज खे ॥

भूमण्डल में थी आ बहारी सुख छा्यों आ अवध चोधारी

आजियां लाइ आयो इन्द्र छदे मिजाज खे ॥

भोलानाथ वठी आयो भवानी बेलु सजाए जोगी जानी

आशीशूं दिए थो साराहे दींह आज खे ॥

झूले झुलाए बालु बाझारो श्री मैगसि कनि जै ललकारो
मिलियो मालिकु संत सिरताज खे ॥